


Shell hjálpir ungum føroyingum at fáa innlit í oljuvinnuna

Nú í summar hevur Shell havt føroyskan lesandi í summararbeiði á skrivstovuni í London. Shell vil eisini vera við til at hjálpa ungum føroyingum at nema sær kunnleika innan oljuvinnuna. Vit hava fingið hesa frágreiðing frá Tummas Pauli Mýri



Tummas Pauli Mýri skrivur.

Lislið í Skotlandi og starvsvenjing í London

Eg lesi BA Hons í búskapi á lærda háskúlanum Robert Gordon University í Aberdeen. Í samband við lesnaðin var eg eitt ár í starvsvenjing hjá Shell Gas Direct í London. Shell Gas Direct er dótturfelag hjá Shell UK Ltd. og tekst við at selja gass til tann bretska marknaðin. Arið hjá Shell Gas Direct fór við at arbeiða í kundatænastuni, og lærði eg sera nógv um, hvussu tann bretski gassmarknaðurin arbeiðir.

Seinast í mars skuldu Shell og BP saman við Georg GRAIG Group Ltd. vísa fram stöðuskipið Grampian Frontier í Føroyum. Grampian Frontier, ið nýtt verður sum stöðuskip við oljukeldurnar vestanfyrri Hetland, er nýtt skip og bygt við serligum atlit til harðveðrið, ið kann vera á heim leikum. Eg var so heppin at verða bjóðaður

við, og kom eg at tosa við fleiri fólk hjá Shell, ið arbeiðu við økið vestanfyrri Hetland. A túrinum hættaði eg mær at spyrja um møguleikan at fáa summararbeiði í deildini Atlantic Margin Venture, ið tekur sær av økinum vestanfyrri Ísland/Hetland og av tí føroyska økinum.

Afturkomin til London tosaði eg við jøvnum millumbilum við Atlantic Margin Venture deildina um møguleigt summararbeiði, og eygnaðist tað mær síðst í mai at fáa arbeiði í tí deildini.

Atlantic Margin Venture

Aftaná loknað starvsvenjing hjá Shell Gas Direct síðst í juni mánaða, byrjaði eg beinanvegin uppá summararbeiðið í Atlantic Margin Venture deildini, sum eisini er í London.

I deildini starvast 25 fólk, so tað var skjótt hjá Gordon Taylor, ið samskipar arbeiðið hjá Shell í London við víkjandi Føroyum, at vísa mær runt. BP er fyrstøðu-

felag í samstarvinum millum Shell og BP í Foinaven- og Schiehallion oljuleiðunum. Sjálvt um Shell ikki er fyrstøðufelag, fylgja teir kortini sera væl við tí, ið hendir. Tað kemur eisini fyrri, at BP biður Shell hjálpa sær við onkrum. Men meginreglan er, at fyrstøðufelagið ger meginpartin av arbeiðinum. Sambært samstarvsavtaluna millum Shell og BP, er BP fyrstøðufelag í sunnara parti av økinum vestanfyrri Hetland, meðan Shell er fyrstøðufelag í norðara parti av økinum vestanfyrri Hetland og í føroyska og íriska økinum.

I lötuni (september 1998) er oljuframleiðsla á tveimum økjum vestanfyrri Hetland, Foinaven og Schiehallion. Foinaven byrjaði oljuframleiðslu í november 1997 og Schiehallion Olavsøkudag 1998.

Business Plan - 5 ára verkætlan

Tá eg byrjaði, fekk eg at vita, at eg skuldi hjálpa teimum við at gera eina Business Plan - eina 5 ára

verkætlan - fyrri Atlantic Margin. Men fyrri at kunna gera nakað munagott arbeiði, má ein kenna og skilja tey ymisku ambøðini og hugtøkini, oljuvinnan arbeiðir við, tá búskaparligar metingar skulu gerast. So teir fyrstu dagarnir blivu nýttir til at seta meg inn í, hvussu oljuvinnan hyggur at oljukeldum við búskaparligum eygum.

I Business Plan verður sett út í kortið, hvat felagið ætlar at gera, og hvat virksemið fær við sær í framleiðslu og innløku. Her verður komið inn á nógv øki so sum:

Tal av leiti- og metingar (appraisal) brunnum, ið borast skulu

Væntaða oljunøgd í økinum

Møguligar nýggjar útyggingar

Væntaða framleiðslustøðið

Góð Timing

Tær ymisku deildirnar hjá Shell hava fyra sera áhuga-verdir fundir hvørt ár - sokallaðir ársfjórðingsfundir. A einum slíkum fundi verður støðan, sum felagið er í, umtalað, og er hetta eitt stak gott høvi hjá einum nýggjum í felagnum at fáa eina heildarmynd av felagnum. Av tí at eg byrjaði í tí síðstu vikuni av juni, og tann næsti ársfjórðingurin var at enda komin, varð eg boðin við til fleiri fundir, ið eg annars ikki hevði verið boðin við til. Hetta var ein avbera góður møguleiki at fáa eina breiða mynd av, hvussu Shell arbeiðir, og hvussu tær ymisku deildirnar arbeiða.

Samanumtikið

Samanumtikið vil eg siga, at eg havi havt eitt sera

spennandi og áhugavert summararbeiði. Eg havi lært ógvuliga nógv og fingið eina meira realistiska mynd av oljuvinnuni.

Eg vil í hesum sambandi nevna, at eg bleiv ovfarin av opinleikanum, ið Shell sýndi mær. Tað var ógangan-tíð soleiðis, at eg ikki koma við á fundir, tí eg einans var í summararbeiði.

Framtíðin

Nú fari eg aftur í skúla í september mánað, og um alt gongur væl, so verði eg liðug mai mánaða næsta ár. Eftir hetta veit eg ikki rættiliga, hvat eg fari at gera, men eg siggi avgjørt mína framtíð innanfyri oljuvinnuna - vónandi Shell. Og kemur ein oljuvinna til Føroyar, so er tað heilt vist, at tað verður brúk fyri øllum føroyingum, sum hava royndir innan oljuvinnuna.

Nú á video

Frá 8. oktober fæst "Titanic" sum VHS video-filmur

239.-

Vinarliga send mær _____ eintøk av "Titanic" filmnum

Navn: _____

Búst.: _____

Tel.: _____

Útfill lepan, klipp hann út og send hann til:
3-arin, Postboks 1057, 110 Tórshavn

3 arin

UR GULL SILVUR FOTO & VIDEO FLUGUR

SMS-Tel. 319820 310606 Fax 316955
 E-mail: trygvin@post.oltvant.fo